



# Il-Belt Victoria

Rivista mahruġa mill-Parroċċa ta' San Ġorġ • Ghawdex

Mejju – Ġunju 2000

NRU. 114



## L-ARĊIPRIET IHABBAR IĊ-ĊENTINARJU L-KBIR TA' SAN ĠORĠ TAS-SENA 2003



**W** aqt il-Konċelebrazzjoni Solenni li saret fl-okkazjoni tas-Solennita Liturġika ta' San Ġorġ fit-30 ta' April li għadha, l-Arċipriet Mons Guzeppi Farrugia habbar iċ-Ċentinarju l-Kbir Ġorġjan tas-sena 2003.

Il-festa liturġika ta' San Ġorġ li ta' kull sena ssir fit-23 ta' April, din is-sena ġiet trasferita għall-Hadd 30 tax-xahar minhabba li fit-23 ta' April habat l-Għid il-Kbir. Fit-30 ta' April il-Komunita' Parrokkjali ta' San Ġorġ inqas qadet ma' bosta knejjes oħra

dedikati lil San Ġorġ imxerredin mad-dinja Nisranija, kemm dik oċċidentali kif ukoll orjentali, biex tfakkar il-martirju għorju ta' San Ġorġ permezz ta' Konċelebrazzjoni Solenni li tmexxiet mill-Arċipriet Mons. G. Farrugia, fl-assenza ta' Mons Isqof li kien jinsab Ruma. Fil-Konċelebrazzjoni ha sehem il-Kapittu tal-Kolleġġjata flimkien mal-membri tal-Presbiterium Parrokkjali, il-mużika li tmexxiet minn Prof. Joseph Vella, Maestro di Cappella, bis-sehem tal-Kor Laudate Pueri tal-Bażilika.

Fl-omelija mqanqla tiegħu Monsinjur Arċipriet tkellem dwar kif il-misteru ta' San Ġorġ jiftiem fil-misteru kbir ta' Kristu Mqajjem mill-Imwiet. Huwa rriera għad-diskors ta' San Pietru Damiani, isqof duttur tal-Knijsja li għex bejn l-1007 u l-1072, li fl-omelija tiegħu għal jum San Ġorġ kien qal: "Il-festa ta' illum hi marbuta mal-ferh ta' l-Għid bħal haġra prezzjuża tleqq li bi għmieha tkompli ssebbah id-deheb li tkun ingastata fih". Mons Arċipriet fakkar fil-kelmiet l-oħra ta' l-Istess għaref tal-Knijsja:

*l-kompli f'pagna 6*



LEHEN IL-BELT VICTORIA  
104 FM Stereo

ser jerga' jibda t-trasmisjoni tiegħu nhar il-Hadd 25 ta' Ġunju fuq Frekwenza 104 FM Stereo.

### RADJU "LEHEN IL-BELT VICTORIA"

Huwa pjaċir tagħna nġarrfukom li l-istazzjon tar-Radju tal-Parroċċa tagħna "Lehen il-Belt Victoria" għadu kemm ingħata liċenzja semi-permanenti biex ikun jista' ixandar bla waqfien għal matul is-sentejn li ġejjin. Għalhekk ir-radju tagħna

### IL-FESTA TA' SAN ĠORĠ FUQ L-INTERNET

[www.stgeorge.org.mt](http://www.stgeorge.org.mt)

Il-Ġorġjani kollha, speċjalment l-emigranti, għandhom ikunu jafu li l-Konċelebrazzjoni Pontifikali (9.00am) kif ukoll il-Purċissjoni Pontifikali (7.00pm) tal-Festa ta' San Ġorġ, nhar il-Hadd 16 ta' Lulju, se jiġu trasmessi via l-Internet fuq il-Web Page tal-Bażilika ta' San Ġorġ bl-indirizz: [www.stgeorge.org.mt](http://www.stgeorge.org.mt) Din is-sena qed isir kull storz biex kull min jipprova jidhol f'dan is-site ikun jista' jagħmel dan bla diffikulta'. Għalhekk nitolbu l-għajjnuna finanzjarja tagħkom. Kull offerta tista' tingħata lil-Arċipriet jew tintbagħat bil-posta f'dan l-indirizz: "Homepage", Uffiċċju Parrokkjali, Bażilika San Ġorġ, Victoria, Ghawdex, Malta.



## IL-BELT VICTORIA

RIVISTA TA' KULL XAHREJN

Ufficiju Editorjali: CENTRU PARROKKJALI SAN GORG

Triq il-Karita, Victoria, Għawdex.

Tel : 55 63 77 • Fax: 55 69 81

Email: sangorg@vol.net.mt

Website: www2.vol.net.mt/org/sangorg

### MEMBRI ĠODDA FIL-KOMUNITA' PARROKKJALI

06.04.2000: CATHERINE, bint Noel Galea u Phyllis nee' Tabone

09.04.2000: LAURA, bint Charles Galea u Joanne nee' Vella

22.04.2000: ELENA, bint Frankie Tabone u Roseanne nee' Sultana

23.04.2000: ERIC, iben Frankie Vella u Tania nee' Curmi

23.04.2000: GIORGIO, iben Mark Mallia u Monica nee' Attard

24.04.2000: MARIA, bint Francis Zammit u Frances nee' Buttigieg

29.04.2000: KATRINA, bint George Cini u Josanne nee' Farrugia

30.04.2000: CHRIS, iben Adrian Sacco u Jahel nee' Portelli

10.05.2000: KRISTOV, iben George Scicluna u Evelyn nee' Gallacher

13.05.2000: MARIE, bint Emanuel Tabone u Joanne nee' Calleja

20.05.2000: KOLI, iben Angelo Cordina u Rose nee' Grech

### INGHAQDU FIS-SAGRAMENT TAŻ-ZWIEĠ

29.04.2000: Tony Camilleri u Odette Farrugia

30.04.2000: Emanuel Balzan u Maureen Apap

03.06.2000: Joseph Vella u Georgianne Xuereb

### MARRU JINGHAQDU MA' KRISTU XRUXTAT

07.04.2000: Mons Kantur Carmelo Sacco

19.04.2000: Mary Rose Gauci

23.04.2000: Emanuel Cauchi

30.04.2000: Virginia Grech

20.05.2000: Carmelo Abela

22.05.2000: Carmelo Muscat

### DONAZZJONI GHAR-RIVISTA

Dolores Scicluna (Zebbug Malta): Lm5



## Editorjal TMIEM L-ISKOLA

Dalwaqt tispicča s-sena skolastika u għallieema u student jibdw il-vaganzi tagħhom. Vaganzi twal li matulhom kulhadd jistrieħ u jiddeverti.

Pero' tajjeb wiehed jiġbed l-attenzjoni ta' l-I-studenti li l-vaganzi m'għandhomx ikunu jiem ta' divertiment u xalar biss. Jew forsi wkoll ta' għażż. Hemm bżonn li l-I-studenti kollha jifhem li matul dawn il-jiem tal-vaganzi ma jinqatgħux mill-kotba. F'ċerti livelli jkun hemm bżonn li wiehed jkumpi l-I-studji tiegħu speċjalment jekk ma jkunx mar tajjeb fis-sena li tkun għaddiet. Pero' żgur li kulhadd għandu jieħu l-oportunita' li jaqra kotba tajbin li jkumpju ttejjbu l-livell akkademiku ta' l-I-student.

Barra dan ta' min iżid ukoll li studenti zghazagh jistgħu anke, matul dawn il-jiem tal-vaganzi, jagħtu kontribut validu l'organizzazzjonijiet volontarji li tant jeħtieġu l-għajjuna. F'kull parroċċa hemm fejn wiehed jista' jagħti daqqa t'id. Kif jaf kulhadd matul is-sena skolastika fit ikun hemm ċans li l-I-studenti jikkontribwixxu f'dan il-qasam. Imma matul is-sajf ahna żguri li hafna u hafna zghazagh jistgħu jagħtu sehemhom f'xi qasam tal-volontarjat.

## BIDU TAS-SAJF

Is-shana ġa bdiet tinhass u hawn min ukoll fetah l-istagun ta' l-għawm. Jiem twal ta' xemx u jiem twal ta' divertiment. Wiehed imma jrid jinnota li matul dawn ix-xhur tas-sajf il-perikli morali jimmultiplikaw. L-ilbies sfaċċat, id-dewmien barra bil-lejl, u mitt haġa oħra, hafna drabi jkunu ta' periklu għalina.

Tajjeb għalhekk li fil-bidu ta' dan l-istagun wiehed jiftah għajnejn kulhadd biex kull wiehed u wahda minna noqgħodu attenti li ma ningarrux mill-kurrenti ta' hażen li jkunu bil-bosta qawwija f'dawn il-jiem. Min jaf kemm hawn zghazagh li jibdw is-sajf tajjeb u jspicċaw hażin. Kultant, bla ma rridu, nidhlu f'xi nasba u wara ma nkunux f'pożizzjoni li noħroġu minnha.

J'Alla matul is-sajf li ġej filwaqt li niehdu pjaċir u niddevertu onestament, nkompju ngħixu hajjina kif jixraq lill-fidi Nisranija li ahna nistqarru li nemmnu.

## LOURDES 2000 Mis-7 sat-12 t'Awissu 2000

Detalji u Booking mill-Uffiċċju Parrokkjali

Imexxi l-Grupp: Mons Salv Borg

• Fadal biss f'it postijiet •

### Kors ta' Tagħlim tal-Mużika fil-Każin La Stella

Fi fit tal-granet oħra ser jinbada kors ieħor ta' tagħlim tal-mużika fil-Każin tal-Banda Cittadina La Stella għal dawk kollha interessati li joħroġu jdoqquq mal-banda. Il-lezzjonijiet se jsiru matul ix-xhur tas-sajf propju meta t-ftal ta' l-iskola u l-I-studenti jkunu bil-vaganzi tagħhom.

Numru sabiħ ta' studenti diġa' wrew ix-xewqa li jibdw il-taħriġ tagħhom fit-teorja tal-mużika. Inheggu lil ftal oħra li huma mħajrin jitgħallmu l-mużika sabiex japprofittaw ruhhom minn din l-oportunita' u huma wkoll jibdw il-taħriġ tagħhom minn issa. Kull min huwa interessat f'dan il-tagħlim għandu javvicina immedjatament lil xi membru tal-Kumitat.

**L-ewwel lezzjoni se ssir nhar it-Tnejn, 3 ta' Lulju.**



## Precett u Grizma 2000



**TFAL BNIET LI GHAMLU L-EWWEL TOARBINA NHAR L-ERBGHA 24 TA' MEJJU 2000**

ATTARD Manuela, BEZZINA Jaunesse, BONNICI Ariann, BUGEJA Manuela, BUTTIGIEG Georgene, CAMILLERI Francesca, CAMILLERI Julia, CREMONA Maria, FARRUGIA Gabriella, FENECH Tara Elena, FORMOSA Genise, GRIMA Caroline, LIVORI Nicolette, MERECIECA Raisa Giorgina, PACE Christabelle, PISCOPO Sasha, SALIBA Annabelle, SALIBA Mariella, SULTANA Diane, TABONE Marielise, XUEREK Emma.

**TFAL SUBIEN LI GHAMLU L-EWWEL TOARBINA NHAR L-ERBGHA 24 TA' MEJJU**

APAP Giorgio, ATTARD Anthony Nicholas, ATTARD Christian, ATTARD Joseph, AZZOPARDI Christian, AZZOPARDI Josef, AZZOPARDI Justian, BORG Adrian, BORG John Paul, BUGEJA Christopher, BUGEJA Ruben, CAMILLERI Malcolm George, CARUANA Michael, CASSAR Kurt, ECKERT Andreas, GRECH Settembro, HABER Frank, MATHE Alexander, MERECIECA Joseph, MERECIECA Nicholas, MICALLEF Christopher, PARNIS Christian Paul, PORTELLI Christopher, SACCO Manwel, SCHEMBRI Renzo, TABONE Daniel, VELLA Andrea, XERRI Matthew, ZAMMIT Mark Laurence, ZAMMIT Matthew.



**BNIET LI RĊEVEV IL-GRIZMA TA' L-ISQOF NHAR IL-HAMIS 25 TA' MEJJU 2000**

AGUIS Elena, ATTARD Anette, ATTARD Diane, ATTARD Ediana, ATTARD Ritiene, AQUILINE Paula, BORG Deborah Maria, BORG Diane, CARUANA Maria, CASSAR Roberta, CEFAI Sophia, CUTAJAR Silvianna, FARRUGIA Elaine, FARRUGIA Francene, FARRUGIA MUSCAT Roxanne, GAUCI Annaliza, GRECH Georgene, GRECH Louise, GRECH Rachel, GRIMA Marcelle, GRIMA Mariana, MUSCAT Chantelle Sonia, PORTELLI Miguela, RAPA Stephania, SACCO Graziella, SCHEMBRI Giorgina, TABONE Maria, VELLA Andrea, VELLA Christians, VELLA Mariella, XERRI Rodienne.

**SUBIEN LI RĊEVEV IL-GRIZMA TA' L-ISQOF NHAR IL-HAMIS 25 TA' MEJJU 2000**

AGUIS Gor(c), ATTARD Adam, ATTARD George, ATTARD Michael George, BRIFFA Anthony, BUHAGIAR Jason, CARUANA Lorry, CAUCHI Josef Juan, CAUCHI Michael, CINI Aaron Gorg, FARRUGIA David, FARRUGIA Josef, FORMOSA Frankie, GALEA Terence, GRECH Anthony Mario, GRECH Ryan Carmel, GRIMA Adrian, MIZZI Andrew, SALIBA Jonathan, SILLATO Gabriel, SULTANA Neville, THEUMA Stephen, VELLA George Mario, VELLA Michael.





## META T-TFAL JKUNU MDEJQA U QALBOM SEWDA

Illum il-gurnata, it-tfal jinsabu "taht pressjoni" ghal hafna raġunijiet. Għalihom ukoll, l-ansjeta' hi haġa serja. Masra li hafna ġenituri jagħtu ftit wisq importanza għall-ansjeta' ta' wliedhom. Jaħsbu li wliedhom jgħelbu din l-ansjeta' hekk kif jikbru, u li jistgħu jilqogħulha bir-rieda tajba, jekk biss jagħmlu xi sforz. Għalhekk il-ġenituri juru ruhhom indifferenti jew urtati. L-esperjenza tgħallimna li l-livelli ta' l-ansjeta' huma l-akbar theddida għall-iżvilupp intellettuali, soċjali, emottiv, sesswali, fiżiku u personali tal-tfal.

### IS-SINTOMI LI JIDHRU

It-tfal anzuji żżjed huma timidi, mistiġha, beżgħana u ma jikkonkludu xejn. Ikkollhom ftit fiduċja fihom infushom, kif ukoll figura negattiva tal-persuna tagħhom. Affarijiet bnaali li jaslu għall-għarrieda u oħrajn mhux mistennija, bħal xi kritika ta' xi għaliem, marka hażina fl-iskola, falliment f'xi prova li minnha kienu qiegħdin jistesswens suċċess, jistgħu jkunu wisq għat-tfal li diġa' jkunu mtaqqala bl-ansjeta'.

It-tfal imdejjaqa għax diġa' mahkuma minn xi forma ta' ansjeta' u biza', juru sintomi tassew problematici fl-imġieba tagħhom: diżubbidjenza fil-berah, tgħajjir, provokazzjonijiet, guffaġni, traskuratezza u użu irresponsabbli tal-flus, serq, interess fil-pornografija u saħansitra diżordni fl-ikel.

### ATTITUDNI QUDDIEM IS-SINTOMI

Generalment, il-ġenituri jiċċensuraw bl-aħrax din l-imġieba, imma rarament jippruvaw isibu sewwa l-għeruf tagħha. Is-soltu jagħtu l-htija lil xi raġunijiet bħal ma huma: id-diżubbidjenza, l-impusivita', l-immaturita', il-għażż, il-karattru ribelli, l-egoizmu, l-istupidita' u d-dgħujfija. B'hekk il-klima familjari jkun biss avvelenat minn għied kontinwu li jtuż iż-żmien, waqt li s-sitwazzjonijiet problematici veri jibqgħu hemm. Minkejja dak li jaħsbu hafna ġenituri, l-ansjetajiet ma jistgħux jitwarbu b'xi kelma sabiha bħal: "tkunx iblah", jew

b'kummenti tad-dahk rigward il-kuraġġ jew il-personalita', u lanqas bl-inkoraġġiment u l-mogħdrija.

L-ansjetajiet tat-tfal ma jistgħux jisparixxu wehdidhom. Li tagħti sikurezza lil tifel beżgħan, li tibddu f'tifel fiduċjuż u trunkwill, li tbbidel fih id-dubbi li jiġgħ mill-ansjeta' f'fiduċja fih innifsu, huma wiehed mill-impenni l-iktar importanti tal-familja.

### L-GHERUQ TA' L-ISTRESS

Prattikament, liema huma l-għeruf ewlenin ta' l-istress? Haġa ta' l-għaqeb, l-ewwel stress hija l-familja stress. Hemm il-biza' konkret tal-vjolenza tal-ġenituri, tan-nuqqas ta' fehim, ta' swat jew għied bejniethom, tad-divorzju, u li jistgħu jiġu nieqsa bil-mewt.

L-istess skola tista' oġġib stress magħha: il-biza' li l-tfal ma jiaħhqux ma shabhom, li ma jiġibux marki suffiċjenti li jhallu kuntenti lill-ġenituri tagħhom, il-biza' li ma jtilgħux minn klassi għal oħra. Tinhoq fihom ukoll ċerta ansjeta' meta jhallu l-iskola primarja u jgħaddu għal dik sekondarja; qabza mill-holma tat-tfalija għar-realta' taż-żgħozija.

### SEHEM IL-ĠENITURI

#### X'jistgħu jagħmlu l-ġenituri?

□ Iridu jifhem li l-ansjeta' tista' tiġi mill-bidiet ta' l-imġieba fit-tfal; għalhekk għandhom jagħharfu l-kawża ta' l-ansjeta', u bl-aħjar mod jgħinuhom johorġu mill-problema.



□ Importanti d-djalogu bejn ġenituri u l-ulied, f'kull xorta ta' problema, kif ukoll fuq il-ġejjieni tat-tfal u fuq valuri reliġjużi. Ikunu dejjem qrib uliedhom biex jgħamlulhom kuraġġ. Janalizzaw flimkien l-iżbalji li jsiru.

□ L-ulied għandhom bżonn iħossu li l-ġenituri għandhom fiduċja fihom; għalhekk hemm bżonn li l-ġenituri iktar ifahhru u jippremjaw lil uliedhom milli jkaskastagħhom.

□ Il-paċenzja hija wkoll meħtieġa. Xi drabi, il-għażla ta' hafna ġenituri biex jaraw riżultati mill-ewwel minn uliedhom, mhux biss iżjed fihom l-ansjeta', imma wkoll twassalhom biex jaqgħu qalbhom.

□ Il-ġenituri jridu wkoll iżjed li l-ġenituri għandhom bżonn jimponu objettivi lil uliedhom, jekk ma jkunux diġenjin fil-mija żgħuri li dawn jistgħu jwettquhom.

□ U fl-aħhar, l-atmosfera ta' paċi u sliem li għandha ssaltan fil-familja. Il-ġenituri li jixtiequ jgħinu lil uliedhom, għandhom huma stess, qabel kollox, jissuperaw l-ansjetajiet tagħhom u jwarbu kull biza'.

□ Il-familja għandha tkun post ta' imħabba, għaqda, paċi, sliem u trunkwilta'.

(mir-rivista *Majja Salezjana: Jannar-Marzu 2000*)

## ZJARA MILL-KARDINAL CHELI



L-Eminenza Tiegħu il-Kardinal Giovanni Cheli għamel zjara lill-Bażilika tagħna nhar is-Sibt 20 ta' Mejju 2000. Fir-ritratt l-E.T. il-Kard. Cheli jidher jiffirma l-Visitors' Book u fejnu jidher Mons Arcipriet G. Farrugia. Il-Kardinal Cheli kien f'Għawdex għall-okkażjoni tal-Gimgha Marjana li nżammet fis-Santwarju tal-Madonna Ta' Pinu kif ukoll fl-okkażjoni ta' l-għaxar anniversarju taż-żjara tal-Qdusija Tiegħu l-Papa Giovanni Pawlu II fi għritna.



# IL-ĠUBLEW: X'INHU U GHALIEX

(Siltiet mill-Ktieb ta' Mons Salv Borg - Publikazzjoni 'Lumen Christi')

## Il-Pellegrinaġġ fil-Ġublew

### Introduzzjoni:

Il-Pellegrinaġġ juru x'inhi l-hajja tal-bniedem: jiġifieri: mixja lejn id-Dar ta' Alla l-Missier. Il-Pellegrinaġġi ghalhekk huwa "don ta' grazzja", għax għandhom valur penitenzjali. L-iskop ewlieni tal-Pellegrinaġġi hija l-evanġelizzazzjoni, għax l-habbu s-sliem. Minhabba f'hekk il-Knisja tinkoraggi xi l-pellegrinaġġi għaliex huma espressjoni qawwiya ta' fidi.

### Il-Pellegrinaġġi ta' Iżrael

Il-Pellegrinaġġi bdew minn Abraham, li telaq lejn l-Art li l-Mulej wrieh. Mixja lejn pjan ta' Alla. Il-Poplu magħzud huwa simbolu ta' Poplu Pellegrin, għax telaq mill-Eġittu fit-triq lejn l-Art Imwegħda. Il-Mulej innissu mexxa lill-Poplu. Huwa kien magħhom u "ikkampra" magħhom u kellu t-Tinda tal-Laagħa magħhom.

### Il-Pellegrinaġġ ta' Kristu

Kristu huwa l-Pellegrin ewlieni. Huwa niżel mis-Sema u ġie hawn fl-art biex jimxi magħna l'din id-dinja. Kristu huwa il-Pellegrin lejn it-Tempju. Kristu huwa l-Pellegrin fil-hajja publika. Kristu huwa Pellegrin fil-Passjoni: fit-triq imwegħda lejn l-Għolja tal-Kalvarju. Kristu huwa l-Pellegrin fit-Tluġ fis-Sema: Hu jitleq mid-dinja u jerga' lura għand Missieru tas-Sema, biex ihejjilna post u lejn qiegħed Hu, għad inkunu aħna wkoll.

Kristu nnissu hekk iddekriva hajtu ta' pellegrin: "Gejt mingħand il-Missier u ġejt fid-dinja. Issa ser inhalli lid-dinja, biex immur għand il-Missier".

### Il-Pellegrinaġġ tal-Knisja

F'komunjoni mal-Mulej, il-Knisja wkoll, bħala poplu

Messjaniku, tinsab miexja 'l quddiem lejn Ġerusalem tas-Sema. Fidla lejn l-amar tal-Mulej, hija xterdet ma' l-erbat irjeh tad-dinja, sekl u wara l-ehor, sal-ġurnata ta' llum.

### Il-Pellgrinaġġ lejn it-Tielet Millenju

Il-Konċilju Vatikan II kien "grazja providenzjali" li serva li serva bħala thejija mmedjata tal-Knisja għall-Ġublew tat-Tielet Millenju. Il-Konċilju ddeskriva l-Knisja bħala: Knisja Pellegrina, li ssieheb lill-umanità fil-mixja tagħha preżenti f'din id-dinja, izda li mhix tad-dinja; kif ukoll Knisja Missjunarja mxerrda mad-dinja kollha, miftuha għal kulhadd.

### Il-Pellegrinaġġ ta' l-Umanità

L-Umanità hija fi stat ta' mixja. F'din il-mixja ta' l-umanità l-Knisja takkumpanja lill-bniedem li b'rieda tajba jfittxu l-verità, il-ġustizzja u l-paċi. Fid-dinja għandna hafna postijiet sagri, izda l-iktar żewġ ibliet imqaddsa huma: ĠERUSALEM fl-Art Imqaddsa, ċentru tal-Pjan tal-Fidwa minn Abraham sa' Kristu; hemm l-Iben t'Alla f'diena.

RUMA, simbolu tal-Knisja Universali, ċentru tal-Fidi Kattolika Apostolika, u "Sede" tal-Vigarju ta' Kristu.

### Il-Pellegrinaġġ tan-Nisrani ta' llum

L-insara kollha huma mistiedna biex jingħaqdu fil-Pellegrinaġġ il-Kbir li Kristu, il-Knisja u l-Umanità għamlu u għadhom jagħmlu (l-istorja).

Il-Pellegrinaġġ għandu dawn il-passi:

#### L-ewwel pass: TITLAQ

Il-Pellegrin jitleq minn daru, f'hall kollox warajh.

#### It-tieni pass: TIMXI

Hu għandu jimxi pass pass ma' hutu f'solidarjeta' magħhom.

#### It-tielet pass: TASAL FIS-SANTWARJU

Hemm tiżma' l-Kelma t'Alla u tiehu sehem fiċ-Ċelebrazzjoni Sagramentali.

#### Ir-raba' pass: TIRRIENTORNA LEJN DAREK

Biex tkun xhud tal-fidi u bennej tal-paċi.

Għalhekk kull Pellegrinaġġ huwa mixja ta' Fidi.

## MONS CARMELO SACCO



Wara hidma sacerdotali ta' disgha u hamsin sena, il-Mulej għoġbu jsejjaħ lill Mons Carmelo Sacco sabieħ jagħtih il-hlas tax-xogħol tiegħu nhar il-Ġimgħa 7 ta' April 2000.

Ta' f'tajjel żgħir wieġeb għas-sejha tal-Mulej u wara li spiċċa l-istudji tiegħu fis-Seminarju tal-Qalb ta' Gesu' f'Għawdex ġie ornat sacerdot fis-7 ta' Ġunju 1941 mill-Isqof Mikiel Gonzi fil-Kappella tas-Seminarju. Mill-bidunett beda jaqdi d-doveri tiegħu bħala Viċi-Parroku fil-Belt Victoria. Dak iż-żmien dan kien xogħol lebes u ta' sagriċċju għaliex l-assistenza mal-moribondi kienet tiegħu hafna siegħat bil-lejl u bin-nhar. Wara snin ġie magħzud bħala kappillan fl-Isptar Generali ta' Għawdex. Huwa ser wkoll fl-Isptar Mentali u fil-Lażżaret fejn dak iż-żmien il-kuntatti mal-morda kienu jkunu perikolużi.

Fis-sena 1975, meta l-parroċċa ta' San Ġorġ giet mghollija għad-Dinjta' ta' Kollegġjata, Dun Karm ġie mahtur Kantor bit-Titlu ta' Monsinjur. Huwa baqa' jaqdi d-doveri tiegħu b'dedikazzjoni sa l-aħhar u ta kontribut kbir lill-Parroċċa li tagħha kien iben den.

Mons Sacco jinqbq' jiġi mfakkar bħala sacerdot serju li dejjem għamel unur lill-liba li kien ixxid. Il-Mulej jagħtih il-mistrieħ ta' dejjem.



## IL-QIMA LEJN IL-MADONNA TA' MEJJU FIL-BAŻILIKA TA' SAN ĠORĠ

Mill-Kan. Dun Nikol Vella Apap



Wiehed mill-kwadri artistici li ser nitkellem dwaru huwa dak tal-"Madonna ta' Mejju" li jinsab fuq l-artal tal-Kor taht il-kwadru titulari ta' San Ġorġ. Qabel ma nghaddu biex nagħtu iktar tagħrif dwar dan il-kwadru li jżejjen il-Bażilika tagħna ser nagħtu hjiel storiku dwar ix-xahar ta' Mejju u l-iżvilupp tiegħu mal-medda tas-snin.

Għal alla "Flora" u għall-festi oxxen tal-ward li kienu jsiru fix-xahar ta'

Mejju, l-Insara poġġew flok l-alla "Flora" lil Marija u wirjiet nodfa għall-ġieħ tagħha. L-ewwel li badda jsejjaq lil Marija max-xahar ta' Mejju kien Alfonso X, Re ta' Spanja, fis-Seklu XIII. Fost il-"Kantiċi tiegħu lil Santa Marija" hemm wiehed li jibda: "Dalwaqt jasal Mejju", li bil-kelma tal-ferh tiegħu jistieden biex nitolbu lil Marija quddiem l-altari tagħha. Il-ġoġjelleri ta' Pariġi, fis-seklu XIV, fl-1 ta' Mejju kienu soltu jiehdu f'Notre Dame "Maio" (xitla) imżejjina bil-brillanti, żigarelli u emblemi.

Fis-seklu XVI, fl-1549 il-Benedittin Volfango Seidl (+1562) ippubblika f' Monaco di Baviera ktejbej bi-isem "Mejju Spiritwal" li huwa bhala l-ewwel abbozz tax-xahar Marjan. Anke San Filippu Neri (+1596) kien ihegġeġ liż-żgħażaġh li jagħmlu atti ta' tifhir lil Marija, billi jżejnu x-xbihat tagħha, ikantaw, u jagħmlu fjoretti spiritwali matul ix-xahar ta' Mejju.

Fis-Seklu XVII, in-Novizzi Dumnikani ta' Fiesole fl-okkażjoni tal-"Calendi Maggio" organizzaw fl-ewwel Hdud ta' Mejju wirjiet ta' tifhir lil Marija. Fl-1701 dan il-tifhir xtered mal-Hdud kolla ta' Mejju, u wara bdew isiru fil-jiem kollha ta' dan ix-xahar.

Lejn l-aħhar tas-seklu XVII 'Napli fil-Knisja Rjali ta' S. Kġara, matul ix-xahar ta' Mejju, kienet issir siegħa ta' qima lill-Vergni Marija b'kant sagru u bil-Benedizzjoni tas-S.S. Sagrament. Fl-1699 il-Kapučċin Patri Lorenzo Schnueffis ippubblika ġabra ta' kant Marjan għax-xahar ta' Mejju.

Fl-1724 din il-prattika qaddisa giet ikklassifikata mill-Ġizwita Veroniz Patri Annibale Dionisi (1679-1754) bil-ktejbej tiegħu "Ix-Xahar ta' Marija". Dan il-kteb kien biex jiġi prattikat fid-djar mill-missirijiet tal-familja, il-monasteri, fil-hwienet eċċ. Dan il-kteb matul seklu kellu tmintax-il edizzjoni. Fl-1758 il-Patri Lalomia S.J. fix-"Xahar ta' Marija" flok "konsiderazzjonijiet morali" proposti minn Patri Dionisju għamel "Konsiderazzjonijiet Fuq il-Hajja u l-Privileġġi ta' Marija".

Fl-ewwel nofs tas-Seklu XVIII ix-xahar ta' Mejju minn gol-familji u l-għaqdjet reliġjużi għadda fil-knejjes. (1)

jaqbad mill-paġna ta' quddiem

## L-ARĊIPRIET IHABBAR IĊ-ĊENTINARJU L-KBIR TA' SAN ĠORĠ TAS-SENA 2003

"Inharsu lejn San Ġorġ mhux biss biex nistagħbhu bih imma wkoll biex insiru nixbhuh". Mons Farrugia qal lill-ġemgħa ta' Insara li kienu qed johonqu l-Bażilika Ġorġjana li San Ġorġ hu tabilhaqq il-mudell tal-Nisrani għat-tielet millenju Nisrani li qed nagħtu bidu għalih. Kien hawn li Mons Arċipriet semma' u habbar iċ-ċelebrazzjonijiet tas-17-il Ċentinarju mill-Martirju ta' San Ġorġ li kien seħh fis-sena 303 wara Kristu. Huwa qal li l'Luġu għandna nibdew it-3 snin ta' thejġija għal dan iċ-Ċentinarju Kbir Ġorġjan billi fi-ewwel sena nitfihu l-attenzjoni tagħna fuq il-tagħlim teologiku, spiritwali, storiku, arkeologiku u kulturali dwar San Ġorġ; fit-tieni sena nagħharu nftitxu l-modi kif l-aħjar insiru nixbhuh u nipprezentawh bhala mudell ta' hajja Nisranija; waqt li fit-tielet sena għandna ningħadqu ma' diversi Komunitajiet Ġorġjani ohra madwar id-dinja biex niċċelebraw bil-ferh ix-xhieda tiegħu u nkomplu nxerrduha mad-dinja.

Iċ-ċelebrazzjonijiet fil-festa ta' San Ġorġ f'din is-sena tal-Gublew il-Kbir ta' l-Inkarnazzjoni kienu jinkludu diversi elementi partikolari. L-istatwa artistika u devota tal-qaddis titulari ġiet espota fil-Bażilika nhar Hadd il-Għid fil-għaxija. Fil-jiem ta' martur l-ottava ta' l-Għid saret quddiesha bil-priedka f'diversi hinijiet differenti tal-ġurnata b'tisira tar-rabta tar-rebħa ta' San Ġorġ mar-rebħa ta' Kristu. Nhar il-ġimgħa, fis-7.00pm saret quddiesha speċjali għaž-żgħażaġh minn Dun Fabio Attard, Sależjan, imbagħad saret ikla tal-festa organizzata mill-Għaqda Żgħażaġh La Stella fil-Kažin. Nhar is-Sibt sar il-kant solenni ta' l-Ewwel Għasar mill-Kapitlu Urban li ppresedieh Mons Giovanni B. Gauci, Vigarju Ġenerali u "Locum Tenens" fl-assenza ta' Mons Isqof. Fit-8.30pm imbagħad saret laqgħa kbira ta' fejqan spiritwali organizzata mill-Moviment Karizmatiku tal-Parroċċa tal-Qalb ta' Gesu' mmexxi mill-Kapitlan Dun Ġorġ Bezzina, Kanonku Onorarju tal-Kollegġjata.

Nhar il-Hadd 30 ta' April fid-9.00am sar marċ brijuz mill-Banda Ċittadina La Stella mill-Kažin sa-Bażilika u fl-10.00am bdiet il-Konċelebrazzjoni Solenni. Il-poplu kbir li mela l-Bażilika Ġorġjana wera l-entuzjażmu tiegħu bis-sehem shiħ li ha fil-Liturġija. Din il-liturġija setgħu jgawduha wkoll il-morda u l-anżjani permezz tas-servizz dedikat tar-Radju tal-Parroċċa "Lehen il-Belt Victoria" li ttrasmetta b'xandir dirett il-funzjonijiet kollha li saru fil-Bażilika.

Fil-għaxija, imbagħad sar il-kant tat-Tieni Għasar ppresud mill-Arċipriet Emeritus Mons E. Mercieca. B'dan ġew fi tmiehmom iċ-ċelebrazzjonijiet speċjali tal-festa liturġjika ta' San Ġorġ f'din is-sena tal-Gublew il-Kbir. ●



## ROKNA TAT-TFAL

Ghezież tfal, kif intom! Nittama li l-koll tinsabu tajbin.

Nahseb li issa bdejt u thossuha sew is-shana u fil-fatt l-iskola b'diet binofs ta' nhar. Is-shana li taghmel f'pajjiżna tnaqqaslek l-aptiit għall-istudju, iżda mportanti li intom ma tabbandunawx il-kotba għax dawn huma l-ikbar hbieb taghkom. Fil-fatt, minn din il-harġa stess, se nibdev intellighu bix-xorti ktieb sabih gentilment mogħli mill-Klabb Kotba Maltin fost dawk il-tfal li jaqraw din ir-Rokna taghkom. Kull ma tridu taghmlu hu, li kull darba li tircievu r-rivista taghna, twiegbu l-mistoqsija li jkun hemm fit-tmiem ta' dan il-messaġġ u tibagħtu t-twegiba flimkien ma isimkom u l-indirizz lil:

IL-BELT VICTORIA,  
"Rokna tat-Tfal",  
Bazilika San Ġorġ,  
Victoria, Għawdex.

Intant, nahseb li hafna minnkom tinsabu anzjużi tistennew li johroġ ir-riżultat ta' l-ożami li għamiltu mill-Year 6 ta' l-iskola Primarja għall-Form I tal-Junior Lyceum. Jiena minn qiegħ qalbi nawguralkom li jkollkom riżultat

ta' jhebb, xi whud minnkom sa jhorġu ddisgustati, la darba ma hadmku u stinkaw matul is-sena. Iżda kull min fostkom wahhal mohhu hemm, żgur li sa johroġ sodisfatt.

Dawk imbagħad li diġa qegħdin fl-iskejjel sekondarji, żgur li qed ihejju għall-eżamijiet ta' l-aħhar tas-sena. Għal dawn ukoll japplika l-qawl: "Li tiżra", tahsad!" Ma tistax tistenna riżultat tajeb, jekk ma tkunx hdimt għallit. Imbagħad tilhqu tiddevertu u tixxalaw matul il-vaganzi. Il-qawl taghna jkompli jgħid: "Gunju Gunjet, nehhi l-qmis u d-dublett", iżda dan, mhux qabel inkunu temmejna sa l-aħhar ġurnata ta' l-iskola.

Intant issa, ha nibdu s-sugġett. Jien nixtieq nifrah li għad kbir minnkom li matul l-aħhar jiem ta' Mejju ircevejtu l-Ewwel Tqarbina u oħrajn il-Grizma ta' l-Isqof. Tassew kien fiha dehra sabiha l-Bażilika taghna mzejna u mdawla u intom l-koll lebsin pulit u sabih, nodfa l-hux biss minn barra, iżda iktar u iktar minn ġewwa. Kemm hu mportanti issa li din is-safa, din il-bjuda, din l-indafa, iżżommuha hajjtkom kollha.

U sa ngħid kelma b'mod speċjali lil dawk li rcevu il-Grizma ta' l-Isqof. It-tagħlim tad-Duttrina issa ma spiċċax, anzi għadu se jibda! Qis li tibgħu tmorru fiċ-Centri taghna biex tkomplu

titgħallmu sabieq tkunu kapaci tiegħa quddiem il-hażen li jittafca quddiemkom. Sib u hin għal kollox. Kull hin, hinu! Thallux il-privat, il-pjanu, l-istudju u mitt elf skuza oħra jbeghdukomm minn dik in-nofs siegħa ta' Katekizmu li l-frott taghna ma ssibux illum, iżda thossu meta tidda titfarfar u tidhol fid-dinja tax-xogħol.

Għal-lum ma xtaqtx intawwal iżjed, iżda jien nixtieqilkom il-gid u għalhekk inhoss li għandi nghaddilkom xi messaġġ ta' fejda darba kull xahrejn.

Tinsewx ukoll tagħtu sehemkom fir-radju taghna li ser jerġa jibda jtrasmetti fil-25 ta' Gunju fuq il-Frekwenza tass-soltu: 104 FM Stereo. Issa żgur li sa jkun liebes il-liba tal-festa. L-istagun tal-festi fetah fil-ġżira taghna l-Hadd 28 ta' Mejju bil-festa ta' San Pawl Missiema fil-Murxar u issa, Hadd wara Hadd ikomplu dawn il-festi sakemm fit-tielet ġimgħa ta' Lulju, ttegħg ukoll il-FESTA L-KBIRA TAGHNA. Imma sa dak in-nhar, nispera li nerġghu nitaqgħu. Ciao Tfal!

U issa l-mistoqsija li tista' trebbahkom il-ktieb premju mogħti mill-Klabb Kotba Maltin.

**Semmli żewġt iqwiel li tiltaqgħu magħhom intom u taqraw din ir-Rokna tagħkom??**

*Is-Ziju Peppi*

## WEEKEND MAŻ-ŻGĦAŻAĠH F'MALTA

Matul l-aħhar weekend ta' Marzu li għadda ġie organizzat "live-in weekend" għal studenti żgħażaġħ tal-Parroċċa taghna. Il-konkorrenza li ntweriet għal din l-inizjattiva mehuda miż-żgħażaġħ stess kienet inkoraġġanti hafna. Infatti l-grupp li għadda tlett jiem Malta fil-Galaxy Hotel f'tas-Sliema ammonta għal 35 ruh. Dan jikkonferma l-għatx li hawn għal attivitajiet simili u l-entuzjażmu taż-żgħażaġħ għal inizjattivi li jappellaw għalihom.

Il-programm ta' dawn it-tlett jiem kien jinkludi hin għat-talb u għaċ-

### Minn Michael Formosa

Ċelebrazzjoni Ewkaristika, diskussjonijiet kif ukoll hin għal divertiment. Fuq kollox kien hin ta' mistrieħ għalina u opportunita'



Il-Grupp ta' żgħażaġħ li ha hsieb l-organizzazzjoni ta' din l-attività flimkien ma' Mons Arcipriet.

sabieha biex nitaqgħu u niddiskutu problemi ta' interess ġenerali u attwali. L-Arcipriet Mons Guzeppi Farrugia akkumpanja lill-grupp matul il-weekend kollu u kullu okkażjoni tajba biex jiltaqa' u

jiddiskuti magħhom. Dan il-weekend ma' kienx ikun possibbli mingħajr il-hidma ta' l-Arcipriet u tal-Kumitat Organizzattiv li jprepara l-programm u t-temi li kelldhom jiġu diskussi waqt il-laqgħat. L-entuzjażmu li ntweri żgur huwa garanzija biex 'l quddiem nahsbu biex norganizzaw attivitajiet ta' din ix-xorta.



## "LA GIOCONDA" FL-ASTRA

**"Kollox kien eċċezjonali..."** Ugo Mifsud Bonnici  
(Il-Mument-Il-Hadd 21 ta' Mejju 2000)

Nhar il-Hamis u s-Sibt, 11 u 13 ta' Mejju 2000, it-Teatru Astra għalaq l-istaġun 1999/2000 bi produzzjoni operistika mill-iktar ambizzjuża: l-Opra "La Gioconda" ta' Amilcare Ponchielli.

Mill-kummenti li smajna u rajna matul dawn l-ahhar granet nistghu nġhidu bla tlaqliq ta' xejn li "La Gioconda" ntlagħget tajjeb hafna mill-mijiet ta' dilettanti ta' l-opra lirika li hanqu t-Teatru Kienet produzzjoni grandjuza mtella' bl-akbar senġha u hila talbilhaq professjonali mir-regista Joseph Bascetta. Il-figura dominanti f'din l-opra kienet bla dubju s-sopran rinomata Ghena Dimitrova li f'din l-ewwel dehra tagħha fil-ġejjer Maltin ikkonfermat il-kapaċitajiet straordinari tagħha bhala sopran mill-iktar imfittixija u magħrufa mad-dinja kollha. Dan is-sajf stess se tkun mistiedna tieġu sehem f'diversi spettakli operistiċi fl-Arena di Verona.

Kantant iehor li ġibed l-ammirazzjoni tal-pubbliku kien it-tenur Rumen Doykov. Konfidenti għal kollox fil-parti tiegħu, imżejjen b'vuċi ċara u mill-iktar b'saħħha, Doykov irċieva applaws mill-iktar misthoqqa għall-interpretazzjoni stupenda ta' Enzo Gromaldo. Daqstant iehor kieniu impekkabbli l-erba' solisti l-oħra: Edna Garabedian, Jivko Pranchev, Silvia Montanari u Francesco Palmieri.

Il-Kor ta' l-Opra tat-Teatru Astra,

immexxi minn Maria Frendo, ikkumplimentat perfettament mal-cast tal-kantanti barranin; anke l-grupp ta' ballerini ta' l-Akkademja ta' Tanya Bayona, imsaħħah b'żewġ żeffiena Russi, komplew jagħtu timbru speċjali lil din il-produzzjoni. Mhux ta' b'xejn li 'l biċċa l-kbira ta' daww preżenti stħajjuhom qegħdin jassistu għal produzzjoni operistika f'xi wieħed mill-aqwa teatri ta' l-opra barra minn Malta.

Naraw iżda x'kienu l-fehmiet ta' whud mill-kritiċi Maltin dwar "La Gioconda", pubblikati fil-istampa lokali.

### ● Ugo Mifsud Bonnici (Fi "Il-Mument")

*"Il-ġimgħa l-oħra morna għar-rappreżentazzjoni tal-Gioconda ta' Amilcare Ponchielli fit-Teatru Astra tar-Rabat, Għawdex. Kollox kien eċċezjonali u mhux skond ir-raġuni"*

*"Soltu kantanti tal-livell ta' Dimitrova tismagħhom fl-Scala ta' Milan, fil-Colon ta' Buenos Aires. Għawdex soltu tisma' kantanti tajbin hafna iżda rarissimu ta' dik il-klassi."*

*"Tibda tgħid kif jista' jkun veru dak li qed nara, daqs kemm hu inverosimili u kontra r-raġuni. Iżda kien evidentement veru u mhux holma. Mhux l-istorja fuq il-palk, li bhall-opri kollha hi mogħtija enfasi esagerat. Iżda l-grajja ta' kif, fi gżira żgħira, li għandha popolazzjoni m'ix tant kbira, parti minn din il-popolazzjoni magħquda wara Kazin tal-Banda, jirnexxha tipprezenta spettaklu bħal dak u ta' dak il-livell, din kienet il-verita' li kull min kien fit-teatru kkonvinċa ruhu minnha."*

### ● Abraham Borg (f'The Times)

*"The Teatru Astra deserves our sincere thanks for offering to local opera lovers the opportunity to witness two performances of Amilcare Ponchielli's masterpiece La Gioconda. Undoubtedly, Ghena Dimitrova, in the role of La Gioconda, added lustre to this production."*

*"Rumen Doikov confirmed that the praise showered for his interpretation of Radames in last year's Aida was fully justified. His interpretation of 'Cielo e mar' was nearer to a Del Monaco."*

### ● Michael Caruana (F'In-Nazzjon)

*"Il-11 u t-13 ta' Mejju kienu granet memorabbli fil-qasam ta' l-opra lirika f'pajjżna. L-interpretazzjoni li tat Ghena Dimitrova bhala mara sobiena, ferrieha, għajjura, vedikattiva u hanina deħru fuq wiċċa f'kull xena u min' kull kantant. Dimitrova wrietna x'issarra. Rumen Doikov kien tenur li kkonferma li fih it-Teatru Astra investa fis-sod."*

*"It-Teatru Astra hu msemmi għal-kor tiegħu u taht id-direzzjoni ta' Marija Frendo daww li attendew senġhu armonja speċjalment fl-ewwel att."*

*"Jekk il-kant u l-mużika paxxew il-widna, il-kostumi paxxew il-ghajin. Vestwarju b'kuluri mlaqqa' bl-esperjenza ta' Doris Farrugia, George Farrugia u Manwel Grima, holqu l-isbah qawsala fuq il-palk spazzjuż tat-Teatru Astra."*

### ● Gerald Fenech (f'The Mata Independent)

*"Ghena Dimitrova had me spellbound for the final thirty-five minutes as she truly carried the show with her stupendous singing and acting."*

*"On the whole, this production of La Gioconda can count as one of the most satisfying ever seen in recent years both in Malta and in Gozo."*

